

प्रादेशिक समाचार  
आकाशवाणी, भोपाल  
प्रातःकालीन समाचार

मुख्य समाचार :-

- प्रधानमंत्री नरेन्द्र मोदी कोलम्बो पहुंचे, श्रीलंका के राष्ट्रपति से करेंगे बातचीत।
- राष्ट्रपति द्रौपदी मुर्मू 7 अप्रैल से पुर्तगाल और स्लोवाकिया की राजकीय यात्रा पर रहेंगी।
- मुख्यमंत्री डॉ. मोहन यादव ने कहा- देव-स्थानों की गरिमा को बनाए रखने के लिए इन स्थानों पर शराब बंदी लागू की गई।
- आई.पी.एल. में कल लखनऊ सुपर जायंट्स ने मुम्बई इंडियन्स को हरा दिया। आज चेन्नई सुपर किंग्स और डेल्ही कैपिटल व राजस्थान रॉयल्स और पंजाब किंग्स आमने-सामने होंगे।

समाचार विस्तार से:-

### प्रधानमंत्री-श्रीलंका

प्रधानमंत्री नरेन्द्र मोदी आज कोलम्बो में श्रीलंका के राष्ट्रपति अनुरा कुमारा दिसानायके के साथ व्यापक बातचीत करेंगे। आज की बातचीत से दोनों देशों के बीच विशेषरूप से ऊर्जा, व्यापार, सम्पर्क, डिजिटिकरण और रक्षा क्षेत्रों में संबंध मजबूत होंगे। श्री मोदी श्रीलंका की तीन दिन की यात्रा पर कल शाम कोलम्बो पहुंचे। श्री मोदी का कोलम्बो पहुंचने पर गर्मजोशी से स्वागत किया गया। हवाई अड्डे पर राष्ट्रपति दिसानायके मंत्रिमंडल के शीर्ष मंत्री उपस्थित थे। पिछले वर्ष सितम्बर में राष्ट्रपति दिसानायके के कार्यभार ग्रहण करने के बाद श्रीलंका की यात्रा करने वाले श्री मोदी पहले विदेशी शासनाध्यक्ष हैं। प्रधानमंत्री मोदी थाईलैंड की दो दिन की यात्रा के बाद श्रीलंका पहुंचे हैं। उन्होंने बैंकॉक में बिम्सटेक शिखर सम्मेलन में हिस्सा लिया। इसके पूर्व कल नेपाल के प्रधानमंत्री के.पी. शर्मा ओली ने प्रधानमंत्री नरेन्द्र मोदी से मुलाकात की। सोशल मीडिया प्लेटफॉर्म एक्स पर श्री ओली ने कहा कि बातचीत बेहद सार्थक और रचनात्मक रही। प्रधानमंत्री मोदी ने कहा कि भारत नेपाल के साथ संबंधों को अत्यधिक प्राथमिकता देता है। दोनों नेताओं के बीच भारत-नेपाल मैत्री के विभिन्न पहलुओं खासकर ऊर्जा, कनेक्टिविटी, संस्कृति और डिजिटल तकनीक जैसे क्षेत्रों पर चर्चा की गई।

### राष्ट्रपति-डिस्पैच

राष्ट्रपति द्रौपदी मुर्मू 7 अप्रैल से पुर्तगाल और स्लोवाकिया की राजकीय यात्रा पर रहेंगी। राष्ट्रपति द्रौपदी मुर्मू 27 वर्षों के बाद पुर्तगाल जा रही हैं। यह यात्रा भारत और पुर्तगाल के बीच राजनयिक संबंधों की पुनः स्थापना के 50 वर्ष पूरे होने के समय हो रही है। भारत और पुर्तगाल के बीच ऐतिहासिक और मैत्रीपूर्ण द्विपक्षीय संबंध हैं। यह संबंध आधुनिक और गतिशील साझेदारी में बदल गए हैं। यह यात्रा पुर्तगाल के साथ भारत के घनिष्ठ संबंधों को और गति

प्रदान करेगी। राष्ट्रपति द्रौपदी मुर्मु स्लोवाकिया भी जाएंगी। यह 29 वर्षों में भारत के राष्ट्रपति की स्लोवाकिया की पहली यात्रा होगी। पेश है एक रिपोर्ट.

### अश्विनी-तमिलनाडु यात्रा

रेल मंत्री अश्विनी वैष्णव आज से तमिलनाडु के दो दिन के दौरे पर रहेंगे। इस दौरान, श्री वैष्णव नए एंबन रेल पुल के उद्घाटन की तैयारियों की देखरेख के लिए रामेश्वरम जाएंगे। प्रधानमंत्री नरेंद्र मोदी भारत के पहले वर्टिकल लिफ्ट समुद्री पुल, नए एंबन रेल पुल का उद्घाटन करने के लिए कल तमिलनाडु जाएंगे। प्रधानमंत्री इस पुल से एक ट्रेन और एक पोत को भी झंडी दिखाकर रवाना करेंगे और पुल के संचालन का निरीक्षण करेंगे। श्री वैष्णव उस ट्रेन की सवारी भी करेंगे जिसे प्रधानमंत्री मोदी झंडी दिखाकर रवाना करेंगे। इस कार्यक्रम में केंद्रीय सूचना और प्रसारण राज्य मंत्री डॉक्टर एल. मुरुगन भी होंगे।

### प्रधानमंत्री अशोकनगर यात्रा

मुख्यमंत्री डॉ. मोहन यादव ने प्रधानमंत्री नरेन्द्र मोदी के अशोकनगर के ईसागढ़ स्थित आनंदपुर धाम में 11 अप्रैल को प्रस्तावित भ्रमण की तैयारियों का जायजा लिया। उन्होंने हेलीपैड स्थल, सुरक्षा व्यवस्था, रूट चार्ट, मंदिरों के दर्शन स्थल, पूजा स्थान तथा सत्संग स्थल का निरीक्षण कर जानकारी ली। साथ ही अन्य आवश्यक व्यवस्थाओं के संबंध में निर्देश दिए। मुख्यमंत्री ने आनंदपुर धाम स्थित श्री परमहंस अद्वैत मत, श्री आनंद शांति कुंज, श्री आनंद शांति भवन, श्री आनंद सरोवर एवं श्री आनंद शांति धाम पहुंचकर दर्शन किये गये।

### 'वसुधैव कुटुंबकम्'- मुख्यमंत्री

मुख्यमंत्री डॉ. मोहन यादव ने कहा है कि धार्मिक नगरों में विभ्र भाव की अनुभूति होती है, इसलिए प्रदेश के 19 देव-स्थानों की गरिमा को बनाए रखने के लिए इन स्थानों पर शराबबंदी लागू की गई। उन्होंने कहा कि 'वसुधैव कुटुंबकम्' के विचार वाली भारतीय संस्कृति संपूर्ण विश्व को परिवार मानती है। प्रधानमंत्री नरेन्द्र मोदी के नेतृत्व और मार्गदर्शन में इस सिद्धांत पर चल रही राज्य सरकार सभी के हित और कल्याण के लिए समर्पित है। परिवारों का वातावरण खराब न हो, मेहनत से कमाए गए पैसे का उपयोग परिवार के हित में हो, यह सुनिश्चित करने के लिए ही शराबबंदी लागू की गई है। मुख्यमंत्री डॉ. यादव माँ पीताम्बरा की नगरी दतिया में शराबबंदी लागू करने के लिए आयोजित नागरिक अभिनंदन समारोह को संबोधित कर रहे थे। इस अवसर पर उन्होंने कहा कि कोई भी अपनी जमीन मत बेचना, भविष्य में यही जमीन आपके परिवार की समृद्धि का आधार बनेगी।

## पोषण अभियान

प्रदेश में व्यक्तिगत और सामुदायिक स्तर पर व्यवहार परिवर्तन के माध्यम से कुपोषण को कम करने के लिए पोषण अभियान चलाया जा रहा है। प्रत्येक वर्ष पोषण अभियान के तहत पोषण को जन आंदोलन का स्वरूप देने के उद्देश्य से पोषण खवाड़ा मनाया जाता है। इस पर सातवां पोषण खवाड़ा 8 से 22 अप्रैल तक मनाया जाएगा। केंद्रीय महिला बाल विकास मंत्रालय द्वारा 'जीवन के प्रथम 1000 दिवस' पोषण ट्रैकर में लाभार्थी माँड्यूल को लोकप्रिय बनाने व्यापक प्रचार-प्रसार, समुदाय आधारित पोषण प्रबंधन माँड्यूल के माध्यम से कुपोषण का प्रबंध तथा बच्चों में मोटापे को दूर करने के लिए स्वस्थ जीवन शैली जैसी थीम पर केंद्रित विभिन्न गतिविधियों को आयोजित करने के निर्देश दिए गए हैं। पोषण खवाड़ा के दौरान सभी जिलों में साइकिल रैली, पोषण रैली, प्रभात फेरी, गर्भवती महिलाओं और धात्री माता एवं किशोरी बालिकाओं के साथ पोषण ट्रैकर में हितग्राही मॉडल पर समूह चर्चा, कुपोषित बच्चों की स्वास्थ्य जांच, एनीमिया जागरूकता शिविर का आयोजन किया जाएगा।

## आनंद उत्सव

राज्य आनंद संस्थान द्वारा 7 से 9 अप्रैल तक भोपाल स्थित आरसीपीवी नरोन्हा प्रशासन अकादमी में आनंद की ओर सार्वभौमिक मानवीय मूल्यों के साथ प्रशिक्षण का आयोजन किया जाएगा। प्रशिक्षण में जन अभियान परिषद, शासकीय विभागों के अधिकारी और अशासकीय सदस्य भी शामिल होंगे। मुख्य कार्यपालन अधिकारी राज्य आनंद संस्थान आशीष कुमार ने बताया कि प्रशिक्षण में प्रदेश के कुल 50 प्रतिभागी शामिल होंगे, जिन्होंने संस्थान की वेबसाइट पर पंजीयन कराया है। 'आनंद की ओर' कार्यक्रम में प्रदेश के नागरिकों को इस विषय वस्तु के बारे में जागरूक करने का प्रयास है। संस्थान द्वारा आनंदकों को इससे जोड़ा जा रहा है, जिससे उनका जीवन आनंदमयी हो और दूसरों को आनंदित रहने की दिशा में भी प्रेरित कर सकें।

## आई.पी.एल.-क्रिकेट

आई.पी.एल. क्रिकेट में कल रात लखनऊ के इकाना स्टेडियम में लखनऊ सुपर जायंट्स ने मुम्बई इंडियन्स को बारह रन से हरा दिया। लखनऊ सुपर जायंट्स ने पहले बल्लेबाजी करते हुए निर्धारित बीस ओवर में आठ विकेट पर 203 रन बनाए। प्रारम्भिक बल्लेबाज मिचल मार्श और एडेन मारक्रम ने अर्धशतकीय पारी खेली। मार्श ने 31 गेंद में साठ और मारक्रम ने 38 गेंद में 53 रन बनाए। मुम्बई इंडियन्स की ओर से कप्तान हार्दिक पांड्या ने पांच खिलाड़ियों को आउट किया। जवाब में मुम्बई इंडियन्स सूर्य कुमार यादव के धुआंधार 67 रन के बावजूद पांच विकेट पर 191 रन ही बना पाई। लखनऊ की ओर से दिग्वेश सिंह राठी, शार्दुल ठाकुर, आकाश दीप और आवेश खान ने एक-एक खिलाड़ी को आउट किया।

आज चेन्नई में दोपहर बाद साढ़े तीन बजे चेन्नई सुपर किंग्स का मुकाबला डेली कैपिटल से होगा। एक अन्य मुकाबले में चंडीगढ़ में राजस्थान रॉयल्स और पंजाब किंग्स आमने-सामने होंगे। यह मैच शाम साढ़े सात बजे से खेला जाएगा।

समाचार संक्षेप में .....

- मुख्यमंत्री डॉ. मोहन यादव ने राज्य स्तरीय शिखर खेल पुरस्कार-2023 के अंतर्गत विक्रम, एकलव्य, विश्वामित्र एवं लाइफटाइम अचीवमेंट पुरस्कार प्राप्त करने वाले प्रदेश के सभी प्रतिभावान खिलाड़ियों, प्रशिक्षकों और खेल हस्तियों को हार्दिक बधाई दी है।
- डिंडोरी जिले के सभी विकासखंडों में जन अभियान परिषद के नेतृत्व में जल स्रोतों के संरक्षण और उनकी साफ सफाई जारी है।
- शिवपुरी जिले में बाल अनुकूल ऋचायत निर्मित करने के लिए बाल सभा का आयोजन 07 अप्रैल को किया जाएगा। इसमें विश्व स्वास्थ्य दिवस की विशेष थीम स्वस्थ शुरुआत, आशाजनक भविष्य पर होगा।
- प्रदेश के अनुसूचित जाति कल्याण मंत्री एवं आगरमालवा जिले के प्रभारी मंत्री नागर सिंह चौहान आज आगरमालवा जिले के प्रवास पर रहेंगे।
- अशोकनगर में एक जिला एक औषधीय उत्पाद के संबंध में आयुष विभाग द्वारा दो दिवसीय मास्टर ट्रेनर प्रशिक्षण कार्यक्रम कृषि विज्ञान केन्द्र में सम्पन्न हुआ।

-----

न्यूज फॉर हिन्दी वेब .

## 1 प्रधानमंत्री अशोकनगर यात्रा

मुख्यमंत्री डॉ. मोहन यादव ने प्रधानमंत्री नरेन्द्र मोदी के अशोकनगर के ईसागढ़ स्थित आनंदपुर धाम में 11 अप्रैल को प्रस्तावित भ्रमण की तैयारियों का जायजा लिया। उन्होंने हेलीपैड स्थल, सुरक्षा व्यवस्था, रूट चार्ट, मंदिरों के दर्शन स्थल, पूजा स्थान तथा सत्संग स्थल का निरीक्षण कर जानकारी ली। साथ ही अन्य आवश्यक व्यवस्थाओं के संबंध में निर्देश दिए। मुख्यमंत्री ने आनंदपुर धाम स्थित श्री परमहंस अद्वैत मत, श्री आनंद शांति कुंज, श्री आनंद शांति भवन, श्री आनंद सरोवर एवं श्री आनंद शांति धाम पहुंचकर दर्शन किये गये।

## 2 'वसुधैव कुटुंबकम्'- मुख्यमंत्री

मुख्यमंत्री डॉ. मोहन यादव ने कहा है कि धार्मिक नगरों में ऋवित्र भाव की अनुभूति होती है, इसलिए प्रदेश के 19 देव-स्थानों की गरिमा को बनाए रखने के लिए इन स्थानों पर शराबबंदी लागू की गई। उन्होंने कहा कि 'वसुधैव कुटुंबकम्' के विचार वाली भारतीय संस्कृति संपूर्ण विश्व को ऋरिवार मानती है। प्रधानमंत्री नरेन्द्र मोदी के नेतृत्व और मार्गदर्शन में इस सिद्धांत पर चल रही राज्य सरकार सभी के हित और कल्याण के लिए समर्पित है। ऋरिवारों का वातावरण खराब न हो, मेहनत से कमाए गए पैसे का उपयोग ऋरिवार के हित में हो, यह सुनिश्चित करने के लिए ही शराबबंदी लागू की गई है। मुख्यमंत्री डॉ. यादव माँ पीताम्बरा की नगरी दतिया में शराबबंदी लागू करने के लिए आयोजित नागरिक अभिनंदन समारोह को संबोधित कर रहे थे।

इस अवसर पर उन्होंने कहा कि कोई भी अमीनी जमीन मत बेचना, भविष्य में यही जमीन आगे के परिवार की समृद्धि का आधार बनेगी।

**बाई- मुख्यमंत्री डॉ. मोहन यादव**

### 3 पोषण अभियान

प्रदेश में व्यक्तिगत और सामुदायिक स्तर पर व्यवहार परिवर्तन के माध्यम से कुपोषण को कम करने के लिए पोषण अभियान चलाया जा रहा है। प्रत्येक वर्ष पोषण अभियान के तहत पोषण को जन आंदोलन का स्वरूप देने के उद्देश्य से पोषण खवाड़ा मनाया जाता है। इस पर सातवां पोषण खवाड़ा 8 से 22 अप्रैल तक मनाया जाएगा। केंद्रीय महिला बाल विकास मंत्रालय द्वारा 'जीवन के प्रथम 1000 दिवस' पोषण ट्रैकर में लाभार्थी माँड्यूल को लोकप्रिय बनाने व्यापक प्रचार-प्रसार, समुदाय आधारित पोषण प्रबंधन माँड्यूल के माध्यम से कुपोषण का प्रबंध तथा बच्चों में मोटापे को दूर करने के लिए स्वस्थ जीवन शैली जैसी थीम पर केंद्रित विभिन्न गतिविधियों को आयोजित करने के निर्देश दिए गए हैं। पोषण खवाड़ा के दौरान सभी जिलों में साइकिल रैली, पोषण रैली, प्रभात फेरी, गर्भवती महिलाओं और धात्री माता एवं किशोरी बालिकाओं के साथ पोषण ट्रैकर में हितग्राही मॉडल पर समूह चर्चा, कुपोषित बच्चों की स्वास्थ्य जांच, एनीमिया जागरूकता शिविर का आयोजन किया जाएगा।

### 4 आनंद उत्सव

राज्य आनंद संस्थान द्वारा 7 से 9 अप्रैल तक भोपाल स्थित आरसीपीवी नरोन्हा प्रशासन अकादमी में आनंद की ओर सार्वभौमिक मानवीय मूल्यों के साथ प्रशिक्षण का आयोजन किया जाएगा। प्रशिक्षण में जन अभियान परिषद, शासकीय विभागों के अधिकारी और अशासकीय सदस्य भी शामिल होंगे। मुख्य कार्यपालन अधिकारी राज्य आनंद संस्थान आशीष कुमार ने बताया कि प्रशिक्षण में प्रदेश के कुल 50 प्रतिभागी शामिल होंगे, जिन्होंने संस्थान की वेबसाइट पर पंजीयन कराया है। 'आनंद की ओर' कार्यक्रम में प्रदेश के नागरिकों को इस विषय वस्तु के बारे में जागरूक करने का प्रयास है। संस्थान द्वारा आनंदकों को इससे जोड़ा जा रहा है, जिससे उनका जीवन आनंदमयी हो और दूसरों को आनंदित रहने की दिशा में भी प्रेरित कर सकें।

.....

1. चैत्र नवरात्रि महाअष्टमी पर आज प्रदेश भर में पूजा अर्चना का सिलसिला जारी।
2. अनुसूचित जाति कल्याण मंत्री नागर सिंह चौहान आज आगरमालवा जिले के प्रवास पर।
3. जल गंगा संवर्धन अभियान के तहत प्रदेश भर में जल स्रोतों की साफ सफाई जारी।
4. मौसम अपडेट।